

संक्षिप्त

आज विद्युत कटौती रहेगी

मालपुरा, (निर्स)। जयपुर विद्युत वितरण निगम लिमिटेड कार्यालय सहायक अभियंता कदम बशिष्ठ ने बताया कि विद्युत लाइनों में आवश्यक रखरखाव कार्यों के चलते बुधवार को मालपुरा शहर की 11 केवी आदर्श नगर फीडर से जुड़े इन्द्र कॉलोनी, शास्त्री नगर, जवाहर नगर, पुरानी तहसील, नई नगरी, कायस्त मोहल्ला, आदर्श नगर सहित क्षेत्र में प्रातः 6 बजे से 11 बजे तक विद्युत कटौती रहेगी। अभियंता ने बताया कि राजपुरा जोएसएस 11 केवी से जुड़े हाथगी, रघोपुर, सदरपुरा व राजपुरा एवं 11 केवी रिपडलिया से जुड़े धानोता, कल्याणपुरा, इंदोली व रिण्डलिया सहित आसपास के क्षेत्रों में आज प्रातः 7 बजे से दोपहर 1 बजे तक विद्युत कटौती रहेगी।

झाबरसिंह खर्चा का किया स्वागत

कोटपतली। पूर्व विधायक एवं सांसद के पूर्व भाजपा जिलाध्यक्ष झाबरसिंह खर्चा के दिल्ली से श्रीमाधोपुर जाते समय सांगठिका स्थित मोहिनी फिलिंग स्टेशन पर भाजपा मुकेश गोयल के नेतृत्व में कार्यकर्ताओं ने साफा व माला पहनाकर स्वागत किया। इस दौरान खर्चा के साथ रामसिंह सरपंच, क्रय विक्रय सहकारी समिति अजीतगढ़ अध्यक्ष पूर्ण गुर्जर, भाजपा नेता प्रधु डाट आदि का भी भाजपा नेता एवं उद्यमी सतेश मीणा, भाजपा नेता विकास जोगल, धनश्याम कुमावत तथा बलदेव मीणा ने माला व साफा पहनाकर कोटपतली आगमन पर अभिनन्दन किया।

प्रवेश की आखिरी तिथि 22 तक

टोंक, (निर्स)। इन्दिरा गांधी राष्ट्रीय मुक्त विश्वविद्यालय (इन्तू) द्वारा इन्तू के दूरस्थ माध्यम से संचालित विभिन्न पाठ्यक्रमों में जुलाई 2022 सत्र के लिए प्रवेश एवं पुनः पंजीकरण के लिए ऑनलाइन फार्म भरे जा रहे हैं। राजकीय महाविद्यालय टोंक के इन्तू अध्ययन केन्द्र के समन्वयक डॉ. पानमल पहाडिया ने बताया कि नवीन प्रवेश आवेदन की अन्तिम तिथि बढ़ाकर 22 सितम्बर कर दी गई है। पुनः पंजीकरण की अन्तिम तिथि में भी अभिवृद्धि कर 17 सितम्बर कर दी गई है। एसटी एससी के विद्यार्थियों के लिए अधिकांश कोर्स निःशुल्क हैं।

व्याख्याता लगवाने की मांग

निवाड़ी। वार्ड पंच लादुलाल वर्मा, राजू जायसवाल, रमेश गोस्वामी, रघोदयाल प्रजापत, लक्ष्मण सिंह चौहान, रघोजीराम चौधरी ने बताया कि उच्च माध्यमिक विद्यालय सिरस में हिन्दी, इतिहास, गणित, विषय के व्याख्याताओं के पद पिछले 6 माह से रिक्त चल रहे हैं जिससे विद्यालय में अध्ययन करने वाले छात्रों का भविष्य अंधकार मय बना हुआ है। ग्रामीणों ने निवाड़ी विधायक प्रशान्त बैरवा को पत्र भेजकर विद्यालय में विषय व्याख्याता लगवाने की मांग की है।

श्रद्धालुओं ने किया कलशाभिषेक

निवाड़ी। खणदेवत में क्षमावाणी पर्व पर कलशाभिषेक का आयोजन हुआ। गांव के पदमपदर जैन व सुमित जैन ने बताया कि गांव में स्थित दिगम्बर पार्श्वनाथ जयपुर में पर्युषण पर्व के समापन पर भगवान पार्श्वनाथ का पंचायत अभिषेक व गांवों के लम्पी रोग की समाप्ति के लिए शार्तिधारा की।

हत्या के आरोपी गिरफ्तार

पावटा, (निर्स)। जिला पुलिस अधीक्षक जयपुर ग्रामीण मनीष अग्रवाल ने बताया कि प्राणपुरा थाना इलाके में ग्राम सितोपसिंहपुरा में हुई जगदीश बाबरिया की हत्या की गंभीर घटना मामले में आरोपियों को गिरफ्तार करने के लिए अतिरिक्त पुलिस अधीक्षक कोटपतली विद्या प्रकाश, डॉ. संध्या यादव वृत्ताधिकारी वृत्त कोटपतली के दिशा निर्देशन में प्राणपुरा थाना प्रभारी किरण सिंह यादव के नेतृत्व में टीम का गठन किया गया।

प्राणपुरा थानाधिकारी किरण सिंह यादव की संयुक्त गठित टीम द्वारा हर सांभवित क्षेत्रों पर अभियुक्त के बारे में जानकारी प्राप्त कर राजवीर पुत्र पूरणमल जाति बाबरिया उम्र 32 साल निवासी कोठी की ढाणी तन सितोपसिंहपुरा, कालूराम पुत्र हजारीलाल जाति बाबरिया उम्र 23 साल निवासी टटेरा थाना अजीतगढ़, लालचंद पुत्र पूरणमल जाति बाबरिया उम्र 19 साल निवासी कोठी की ढाणी, सुमन पत्नी दलीप जाति बाबरिया उम्र 35 साल निवासी रसगण थाना खेरखल जिला अलीशर की गिरफ्तार करने में सफलता अर्जित की। गिरफ्तार किये मुज्रिमों से प्रकरण हाजा में गहनता से अनुसंधान जारी है।

अस्पताल में चतुर्थ श्रेणी कर्मचारी व इलाज के लिए आई महिला में हुई हाथापाई

पावटा, (निर्स)। सामुदायिक स्वास्थ्य केंद्र पावटा में इलाज करवाने आई महिला और चतुर्थ श्रेणी कर्मचारी में जमकर मारपीट हुई। चतुर्थ श्रेणी कर्मचारी के साथ मारपीट किए जाने से नाराज अस्पताल के कर्मचारियों ने कार्य का बहिष्कार कर दिया।

चिकित्सक एवं अस्पताल कर्मियों कार्य का बहिष्कार कर अस्पताल परिसर में बाहर धरने पर बैठ गए और ग्रामीण महिला के खिलाफ कार्रवाई करने की मांग की। घटनाक्रम के दौरान 2 घंटे तक ओपीडी कार्य पूर्णतया बंद रखा गया। जिससे मरीजों को भारी परेशानी का सामना करना पड़ा। सूचना पर पहुंची प्राणपुरा पुलिस को चिकित्सक एवं अस्पताल कर्मचारियों सहित चतुर्थ श्रेणी कर्मचारी मंजूबाला द्वारा मामला दर्ज कराया गया।

जिस पर प्राणपुरा पुलिस मामले की जांच-पड़ताल में जुट गई। जानकारी के अनुसार मंगलवार को सामुदायिक स्वास्थ्य केंद्र पावटा में किसी बात को लेकर चतुर्थ श्रेणी महिला कर्मचारी मंजूबाला और महिला मरीज कोमल



अस्पताल के कर्मचारी कार्य का बहिष्कार कर धरने पर बैठ गये।

जाट के बीच कहासुनी शुरू हुई। बात बढ़ते-बढ़ते कहासुनी मारपीट और हाथापाई तक पहुंच गई। इसके बाद अस्पताल का मेडिकल स्टाफ चतुर्थ श्रेणी महिला कर्मचारी के समर्थन में आ गया और काम का बहिष्कार कर धरने पर बैठ गया। वहीं मेडिकल स्टाफ का कहना है कि जब तक आरोपी पर

कार्रवाई नहीं की जाती है तब तक मेडिकल सेवारत बंद रहेगी। प्राणपुरा पुलिस का कहना है मामले में मुकदमा दर्ज कर कार्रवाई की जा रही है। लेकिन वहां मौजूद चिकित्सक एवं अस्पताल कर्मचारियों ने उपखंड अधिकारी को बुलाने की मांग की जिस पर घटना की सूचना मिलने पर पावटा उपखंड

अधिकारी राजवीर सिंह यादव मौके पर पहुंचे। चिकित्सकों ने आरोपी महिला के खिलाफ कड़ी कार्रवाई की मांग की जिस पर उपखंड अधिकारी ने कार्रवाई का आश्वासन दिया। जल्दी ही सीएसजी में पुलिस चौकी खुलवाने की बात कही। जिस पर चिकित्सक एवं अस्पताल कर्मचारी धरना समाप्त कर अपने अपने

नाराज स्वास्थ्यकर्मियों ने कार्य बहिष्कार किया

ओपीडी बंद होने से मरीजों को हुई परेशानी

काम पर लौट आये। वहीं महिला के परिजनों ने उपखंड अधिकारी राजवीर सिंह यादव को बताया कि महिला दिमागी रूप से बीमार है। जिसका इलाज चिकित्सकों द्वारा चलाया जा रहा है। इस मौके पर पावटा सामुदायिक स्वास्थ्य केंद्र प्रभारी देवेन्द्र शर्मा, वरिष्ठ चिकित्सक एस.के.वर्मा, अशोक जाट, विनोद योगी, सोरब शर्मा, रवि बंसल, राजेश गुर्जर, सहित नर्सिंग ऑफिसर कमलेश स्वामी, सीताराम गुर्जर, सुभाष छिप्री, सुमन यादव, अनिता यादव, एक्स-रे प्रयोगशाला मनीष गुर्जर, डीओ अनिल शर्मा, जयसिंह, राम सिंह सहित चिकित्सक एवं कर्मचारी मौजूद रहे।

बांध में युवक का शव तैरता मिला

मालपुरा, (निर्स)। मालपुरा उपखण्ड क्षेत्र के डिग्गी थानानगरी चंदसेन पैरू सागर बांध में मंगलवार की सुबहे एक युवक का शव तैरता मिलने से क्षेत्र में सनसनी फैल गई। सूचना पर पहुंचे डिग्गी थानाधिकारी सत्यनारायण चौधरी ने शव को पुलिस सुरक्षा में ले डिग्गी अस्पताल की मोर्चरी में रखवाया। तो मृतक की बहिन ने शव पोस्टमार्टम डिग्गी के बजाय टोंक मुख्यालय पर करवाये जाने की मांग कर डिग्गी थाने में हत्या का मामला दर्ज कराया।

मिली जानकारी के अनुसार मंगलवार की सुबहे जरीए दूरभाष डिग्गी थाना पर चंदसेन बांध में एक युवक का शव तैरने तथा बांध की मोरी पर एक मोटरसाईकिल खड़ी होने की मिली सूचना पर थानाधिकारी मय जापते के घटनास्थल पर पहुंचे। मौजूद ग्रामीणों के सहयोग से शव को निकलवा डिग्गी अस्पताल की मोर्चरी में रखवाया। थानाधिकारी ने बताया कि मोरी के पास खड़ी मोटरसाईकिल के नम्बरो को ट्रेस किये जाने पर मृतक युवक का नाम

मनप्रीत राव पुत्र जगदीश राव निवासी तिवाडी मोहल्ला केकडी होने की जानकारी सामने आने के बाद केकडी थाना पुलिस के सहयोग से युवक के परिजनों को मामले की जानकारी दी गई। पुलिस की सूचना पर डिग्गी पहुंची मृतक की बहन ममता राव व अन्य परिजनों ने थाना पुलिस से जानकारी जुटाई एवं बांध की मोरी के पास मिले मृतक मनप्रीत के कपड़ों से मोबाईल व पर्स नहीं मिलने पर मांडलगढ़ एपीपी एडवोकेट ममता राव ने मनप्रीत की हत्या का अंदेशा जता डिग्गी थाने में मामला दर्ज कराया।

मृतक मनप्रीत सोमवार को घर से निकला था तथा वो एक गोल्ड मेडलिस्ट तैराक था जो कि बांध में डूब नहीं सकता। यदि मनप्रीत बांध में कूदकर आत्महत्या करता तो मोरी के पास कपड़े व जूते खोकर बांध में छलांग नहीं लगाता। मृतक के कपड़ों से मोबाईल, पर्स व दस्तावेज गायब होना भी हत्या का अंदेशा जताता है। सभी पहलुओं को गंभीरता से लेते हुए पुलिस मामले की जांच करे।

बाल विवाह रोकथाम के लिए नाट्य प्रस्तुतियां दी

टोंक, (निर्स)। अजीम प्रेमजी फाउंडेशन टोंक के थिएटर इंटरनल एवं कम्यूनिटी थिएटर टोंक द्वारा बाल विवाह की रोकथाम के लिए नाटक ज्योति का मंचन टोंक जिले के अनेक गांवों, विद्यालयों में किया जा रहा है। उसी कड़ी में इन दिनों राजकीय माध्यमिक विद्यालय अमीनपुरा, उच्च माध्यमिक विद्यालय मेहंदवास एवं विद्यालय मालियों की झोपड़ी में प्रस्तुति कर 90 प्रस्तुतियां पूरी करी।

अजीम प्रेमजी फाउंडेशन थिएटर इंटरनल के मोहित वैष्णव ने बताया कि शिक्षा कैसे सामाजिक कृतकृतियों से निपटने की दिशा में संवाद करने और सामाजिक कल्याण को सुदृढ़ करने के लिए एक अवसर बनाती है। नाटक की मुख्य चरित्र ज्योति बाल विवाह को रोकने, आगे पढ़ने, अपने सपनों को पूरा करने के लिए अकेले खड़ी हो जाती है और अपनी स्वतंत्रता के लिए संवाद



बाल विवाह की रोकथाम के लिए नाटक ज्योति का मंचन किया।

करती है। नाटक ज्योति के मंचन का उद्देश्य शिक्षा के माध्यम से समाज में चल रही सामाजिक मान्यताओं, कुराखियों को किस प्रकार खत्म कर समाज में बदलाव लाया जा सकता है और किस प्रकार निरंतर संवाद की सीढ़ी

तैयार की जा सकती है। नाटक में मंच पर ज्योति के किरदार में मोहित वैष्णव, पिता दीपक कुमार, मां अमन तसेरा, ग्राम वासी रवि चावला, आफताब नूर, फिरोज आलम एवं सुगमकर्ता चितरंजन नामा रहे।

युवक की हत्या के मामले में दो आरोपी गिरफ्तार

कोटपतली, (निर्स)। स्थानीय थाना पुलिस ने दो दिन पूर्व निकटवर्ती ग्राम नंगडीवास निवासी एक 27 वर्षीय युवक की मोबाईल को लेकर हुई हत्या की वारदात का पर्दाफास करते हुए दो आरोपियों को गिरफ्तार किया है।

आपको बता दें कि आरोपियों ने ग्राम चतुर्भुज के निकट युवक की पीट-पीट कर हत्या कर दी थी। जिसके बाद मृतक को निकटवर्ती बानसूर कस्बे के सरकारी अस्पताल में ले जाकर पटक दिया था। अस्पताल प्रशासन के बानसूर थाना पुलिस को सूचना दिये जाने पर पूरा मामला प्रकाश में आया था। इस संबंध में थाना प्रभारी सवाई सिंह ने बताया कि घटनाक्रम के बाद बानसूर अस्पताल में ही मृतक के बड़े भाई महेंद्र पुत्र मातादीप गुर्जर निवासी कसानों की ढाणी, नंगडीवास ने रिपोर्ट में बताया था कि विगत 10 सितम्बर की रात्रि करीब 8-9 बजे उसके छोटे भाई मीनुराम उर्फ मोर् कौ गांव के ही विक्रम पुत्र सुरेश

दो दिन पूर्व ग्राम नंगडीवास निवासी युवक की पीट-पीट कर की थी हत्या

चंद गुर्जर व कृष्ण पुत्र बसवान गुर्जर बानसूर क्षेत्र के ग्राम बानसदयाल ले जाने की बात कहकर घर से ले गये थे। जिसे 11 सितम्बर सुबह तक वापस नहीं लौटने पर तलाश करने के बाद भी कोई पता नहीं चला। तभी दिन में 2 बजे आरोपी विक्रम के पिता सुरेश चंद का फोन आया कि मीनुराम बहुत गंभीर बीमार है एवं बानसूर अस्पताल में भर्ती है। इस पर परिजनों ने बानसूर के सरकारी अस्पताल जाकर देखा तो पता चला कि चिकित्सकों ने उसे मृत घोषित कर दिया है। मृतक के शरीर को देखने पर सामने आया तो कई जगह गंभीर चोट के निशान थे। रिपोर्ट में आरोप है कि आरोपी विक्रम व कृष्ण पुत्र ने उसके भाई की लाठियों

से बुरी तरह पीट-पीट कर हत्या कर दी। साथ ही मृतक के शव को बानसूर के अस्पताल में छोड़कर चले गये। इस पर पुलिस ने मामला दर्ज करते हुए विशेष टीम का गठन कर जांच शुरू की तो सामने आया कि मृतक मीनुराम गुर्जर का मकान व मुल्जिम विक्रम गुर्जर की भेड़ों का बाड़ा पास-पास है एक माह पूर्व विक्रम का मोबाईल बाड़े से गुम हो गया था, जिसको लेकर उसे मृतक मीनुराम पर शक था कि उसने मोबाईल चुराया है। जबकि मृतक ने मोबाईल देने से इंकार कर दिया था। इसी के चलते 10 सितम्बर की रात्रि को आरोपी विक्रम व कृष्ण ने झुठ बोलकर मीनुराम को मोटरसाईकिल पर बैठाकर साहबी नदी में अन्य आरोपी राहुल पुत्र धोलाराम गुर्जर के खेत पर लेकर गये। तीनों ने मिलकर मोबाईल की बात को लेकर मीनुराम को मरवा (डुंवा) के बांधकर लाठियों से बेरहमी से पीट-पीट कर उसकी हत्या कर दी।

कांस्टेबल ने पड़ोसी को लोहे की रोड से पीटा

जयपुर, (निर्स)। कानोता थाना इलाके में मामूली विवाद में एक पुलिसकर्मी ने अपने पड़ोसी और उसके परिवार को डंडों से पीटा दिया। आसपास रहने वाले अन्य लोग झगड़ा शांत कराने की कोशिश करते रहे, लेकिन पुलिसकर्मी अपने राब में आगया। पड़ोसी से मारपीट करता रहा। मामला जब पुलिस तक पहुंचा तो पुलिस ने दोनों पक्षों की ओर से रिपोर्ट लेकर जांच शुरू कर रही है। पुलिस ने बताया कि अरिहंत कॉलोनी में रहने वाले संतोष कुमार गुप्ता के घर के नीचे ही मेडिकल की दुकान है। उनका पड़ोसी कांस्टेबल सुरेश सिंह

चौधरी अक्सर अपने घर का कचरा गुप्ता के घर के सामने डालता और जला देता। इस पर पड़ोसी गुप्ता को परेशानी होती। दो दिन पहले जैसे ही गुप्ता ने अपने पड़ोसी सुरेश सिंह को ऐसा करने से टोका तो झगड़ा हो गया। आरोप है कि सुरेश सिंह और उसके बेटे ने पड़ोसी और उसके परिवार पर हमला कर दिया। उसे घर से नीचे खींच लिया। घर में जान बचाकर घुसे तो घर में घुसकर भी पीटा। इस पूरी घटना का अब सीसीटीवी वायरल हो रहा है। जिसमें सुरेश और उनका बेटा पड़ोसी संतोष और उनके परिवार के साथ मारपीट करता दिखाई दे रहा है।

झिलाय में कवि सम्मेलन आज

निवाड़ी, (निर्स)। गांव झिलाय में साहित्य सेवा मंच के तत्वावधान में हिंदी दिवस पर बुधवार को कवि सम्मेलन का आयोजन किया जाएगा। मंच के प्रथम बोहरा ने बताया कि बुधवार को हिंदी दिवस के अवसर पर साहित्य सेवा मंच की ओर से आदर्श विद्या मंदिर में कवि सम्मेलन का आयोजन किया जाएगा। उन्होंने बताया कि कवि सम्मेलन में कवि गौरस प्रचंड कोटा, बुजुर्ग स्नेही टोंक, रमेश धायल झिलाय, सूत्रधार ममता जाट टोंक, रेखा जैन टोंक, टीकाराम राजवंशी, कोमल अग्रवाल निवाड़ी, हेमंत नामा टोंक सहित कई कवि गण भाग लेंगे।

समर्थ टीम की गौसेवा जारी

कोटपतली, (निर्स)। भाजपा नेता मुकेश गोयल की प्रेरणा से चल रहे समर्थ सशक्त कोटपतली अभियान के तहत टीम ने लम्पी वायरस से ग्रसित गौवंश की सेवा व सहायतायें चलाये जा रहे अभियान के तहत मंगलवार को विभिन्न गांवों में 62 गौवंश का टीकाकरण किया। 350 से ज्यादा गौवंश को दवाईयां दी। विभिन्न स्थानों पर एंटीसेप्टिक विलयन का स्प्रे किया। समर्थ टीम ने गंभीर हालत में मिले गौवंश की ड्रॉप लगाकर भी चिकित्सा की। विभिन्न गांवों में भी समर्थ टीम के कार्यकर्ता पालतु व बेसहारा गौवंश की सेवा व चिकित्सा करने में जुटे हुए हैं। टीम के सदस्य राकेश पाल सिंह तंवर, भूपेन्द्र सिंह, पुष्कर वर्मा, राहुल स्वामी, प्रमोद गुर्जूजी, प्रफुल्ल रमन, दयाराम कुमावत, राकेश सिंह शेखावत, पंकज शेरवात, सतीश सैनी, सीताराम बंसल, सुरेश सूद, मनमोहन सिंह, योगेश सिंह, विष्णु वर्मा, राहुल वर्मा, टीसी वर्मा, विकास सिंह, पुष्पेन्द्र सैन, मनोज सिंह, नरेश हिन्दू, राजेश सराधान, मधुर गोयल, हारिश्च रावत, गमल आर्य, विक्रम वात्सिकी, कमलेश गुर्जर, अनिल सैनी, जयसिंह गुर्जर, मनोज गुर्जर, महेश गुर्जर व नाहरसिंह गुर्जर सहित अन्य मौजूद थे।

हत्या के आरोपी गिरफ्तार

पावटा, (निर्स)। जिला पुलिस अधीक्षक जयपुर ग्रामीण मनीष अग्रवाल ने बताया कि प्राणपुरा थाना इलाके में ग्राम सितोपसिंहपुरा में हुई जगदीश बाबरिया की हत्या की गंभीर घटना मामले में आरोपियों को गिरफ्तार करने के लिए अतिरिक्त पुलिस अधीक्षक कोटपतली विद्या प्रकाश, डॉ. संध्या यादव वृत्ताधिकारी वृत्त कोटपतली के दिशा निर्देशन में प्राणपुरा थाना प्रभारी किरण सिंह यादव के नेतृत्व में टीम का गठन किया गया।

प्राणपुरा थानाधिकारी किरण सिंह यादव की संयुक्त गठित टीम द्वारा हर सांभवित क्षेत्रों पर अभियुक्त के बारे में जानकारी प्राप्त कर राजवीर पुत्र पूरणमल जाति बाबरिया उम्र 32 साल निवासी कोठी की ढाणी तन सितोपसिंहपुरा, कालूराम पुत्र हजारीलाल जाति बाबरिया उम्र 23 साल निवासी टटेरा थाना अजीतगढ़, लालचंद पुत्र पूरणमल जाति बाबरिया उम्र 19 साल निवासी कोठी की ढाणी, सुमन पत्नी दलीप जाति बाबरिया उम्र 35 साल निवासी रसगण थाना खेरखल जिला अलीशर की गिरफ्तार करने में सफलता अर्जित की। गिरफ्तार किये मुज्रिमों से प्रकरण हाजा में गहनता से अनुसंधान जारी है।

ब्लॉक स्तरीय ओलम्पिक प्रतियोगिता में खेलों का आयोजन जारी

कोटपतली, (निर्स)। कस्बे के निकटवर्ती ग्राम नारेहडा स्थित महात्मा गांधी राजकीय विद्यालय के खेल मैदान में आयोजित किये जा रहे चार दिवसीय ब्लॉक स्तरीय राजीव गांधी ग्रामीण ओलम्पिक खेल प्रतियोगिता के तहत दूसरे दिन मंगलवार को भी विभिन्न खेल प्रतियोगिताओं का आयोजन हुआ। इस दौरान प्रत्येक आयु व वर्ग के खिलाड़ियों ने प्रतियोगिताओं में बड़े ही जोश, उत्साह व जुनून के साथ भाग लिया। उल्लेखनीय है कि चार दिवसीय प्रतियोगिता में कबड्डी, शूटिंग बॉल, वॉलीबॉल, हॉकी, खो-खो व टेनिस बॉल क्रिकेट आदि प्रतियोगिता का आयोजन किया जा रहा है।

जिसमें 34 ग्राम पंचायतों की 90 टीमों के 1060 खिलाड़ी भाग ले रहे हैं। द्वितीय दिन कबड्डी पुरुष टीम के फाइनल मैच में केशवना राजपूत ने सुन्दरपुरा को वॉलीबॉल फाइनल मैच में कांसली ने कल्याणपुरा खुर्द को एवं पुरुषों की शूटिंग बॉल प्रतियोगिता के मैच में जगदीशपुरा की टीम ने



कोटपतली में प्रतियोगिता के दौरान वॉलीबॉल खेलते खिलाड़ी।

कल्याणपुरा खुर्द को पराजित किया। इसी प्रकार कबड्डी महिला वर्ग में कांसली की टीम ने कांसली, खो-खो में कल्याणपुरा खुर्द की टीम ने मोहनपुरा को पराजित किया। जबकि महिलाओं की हॉकी प्रतियोगिता में

नारेहडा व टेनिस बॉल क्रिकेट प्रतियोगिता में अमाई की टीम विजय रही। इस मौके पर एसडीएम ऋषभ मण्डल ने आयोजन का जायजा लिया। व्यवस्थाओं को देखते हुए एसएचओ संरूढ़ के नेतृत्व में पुलिस जाप्ता भी

तैनात रहा। भारी गर्मी व खिलाड़ियों के स्वास्थ्य को देखते हुए मेडिकल टीम जुटी रही। समस्त व्यवस्थाओं के साथ-साथ विजेता खिलाड़ियों को पंचायत समिति की ओर से पुरूस्कृत किया गया।

सार-समाचार

शिविर में 28 पड़े बांटे



टोंक, (निर्स)। प्रशासन शहरों के संग अभियान-2021 के अन्तर्गत वार्ड 6, 14 हेतु अग्निशमन केन्द्र टोंक में 2 दिवसीय शिविर आयोजित किया गया। नगर परिषद आयुक्त रामधन गुर्जर ने बताया कि शिविर के दौरान विभिन्न श्रेणी के पट्टों हेतु कुल 68 पत्रावलियां प्राप्त हुईं तथा 28 व्यक्तियों को पट्टों का वितरण किया गया। इस मौके पर आयुक्त रामधन गुर्जर, अधिशाषी अभियन्ता राकेश शर्मा, केम्प प्रभारी हजारी लाल भील, सह-प्रभारी मोहम्मद उमर खान एवं पार्श्वदगण आदि उपस्थित रहे। आगामी शिविर वार्ड नं.31, 32 हेतु 15 व 16 सितम्बर को अग्निशमन केन्द्र टोंक में लगाया जावेगा। शिविर के दौरान ही इन्दिरा गांधी शहरी रोजगार गांटी योजना के तहत 9 सितम्बर से अबतक 636 मस्टर रोल के लिए जाँच डिमांड का रिजिस्ट्रेशन किया गया। जिसके आधार इन सभी व्यक्तियों को उक्त योजना में 100 दिवस का रोजगार उपलब्ध कराया जायेगा।

पोस्टर प्रतियोगिता आयोजित



फुलेरा, (निर्स)। कस्बे के हलवाई बाजार के निकट स्थित राजकीय बालिका उच्च माध्यमिक विद्यालय परिसर में पोस्टर प्रतियोगिता आयोजित की गई। विद्यालय की प्रधानाचार्या नविता वर्मा ने बताया कि पोषण माह के अंतर्गत आयोजित पोस्टर प्रतियोगिता में राष्ट्रीय सेवा योजना के स्वयंसेवकों ने भाग लेकर विभिन्न बिन्दुओं पर पोस्टर बनाये। इस अवसर पर राष्ट्रीय सेवा योजना प्रभारी सपना कुमावत द्वारा छात्राओं को स्वास्थ एवं पोषण के विषय में विस्तृत जानकारी दी गई। वहीं आगे बताया कि माह में स्वास्थ विभाग की टीम द्वारा छात्राओं का स्वास्थ भी परीक्षण किया गया। इस दौरान विद्यार्थी छात्राओं सहित विद्यालय का स्टाफ उपस्थित रहा।

संत के स्मृतिदिवस पर संगोष्ठी



नारायणपुर, (निर्स)। कस्बे में स्थित आस्था के प्रतीक पुरुषोत्तमदास आश्रम के महंत मदन मोहनदास महाराज की पुण्यतिथि के अवसर पर मंगलवार को आश्रम के महंत महामंडलेश्वर जनार्दन दास महाराज के साहित्य में संत समुदाय की संगोष्ठी का आयोजन किया गया। इस अवसर दूर-दूराले से आए साधुओं ने इन दिनों गांवों में फैल रही लंपी बीमार पर चर्चा की और उनको बीमारी से कैसे बचाया जा सकता है इस पर चिंतन कर बीमारी का उपचार बताया। इस दौरान साधुओं ने बारी-बारी से सनातन धर्म की रक्षा पर अपने विचार रखे। इस मौके पर महंत बालेश्वर दास, निर्मल दास, धनश्याम दास, हरिदास, राम सुशील दास, प्रहलाद दास, राम नरेश दास, विवेकनाथ, माधव दास आदि साधु समाज के लोग मौजूद थे।

कबड्डी व क्रिकेट प्रतियोगिताएं हुईं



पावटा, (निर्स)। पंचायत समिति पावटा द्वारा कस्बे के राजकीय उच्च माध्यमिक विद्यालय के खेल मैदान में विधायक इंदरज गुर्जर के मुख्य आतिथ्य व उपखंड अधिकारी राजवीर सिंह की अध्यक्षता में प्रारंभ हुए ब्लॉक स्तरीय राजीव गांधी ग्रामीण ओलंपिक खेल कूद प्रतियोगिता के दूसरे दिन कबड्डी व नवोदय विद्यालय खेल मैदान में क्रिकेट मैच आयोजित किये गए जिसमें मैदान नंबर एक में भूरीभडाज का मुकाबला कैरोड़ी से हुआ जिसमें कैरोड़ी टीम विजय रही, दलितल का मुकाबला बुचारा से हुआ जिसमें बुचारा टीम विजय रही, वहीं दलितल की टीम अनुपस्थित रही, लाडाकाबास का मुकाबला पुरुषोत्तमपुरा से हुआ जिसमें पुरुषोत्तमपुरा की टीम विजय रही। वहीं मैदान नंबर 2 पर भांकारी का मुकाबला खेलना टीम से हुआ जिसमें भांकारी टीम विजय रही, द्वारिकपुरा का मुकाबला सुदरपुरा टीम से हुआ जिसमें द्वारिकपुरा टीम विजय रही। दूसरी ओर नवोदय विद्यालय में क्रिकेट मैच का आयोजन हुआ जिसमें पाथरेडी का मुकाबला भांकारी टीम से हुआ जिसमें भांकारी टीम विजय रही, सुदरपुरा का मुकाबला भूरी भडाज टीम से हुआ जिसमें भूरी भडाज टीम विजय रही, फतेहपुरा का मुकाबला भोगावास टीम से हुआ जिसमें फतेहपुरा टीम विजय रही।

गौवंश बचाने के लिए युवाओं की पहल

सिंगस, (निर्स)। लम्पी वायरस से गौवंशों को बचाने के लिए युवाओं ने नई पहल की है। अनेक युवा संगठित होकर वायरस से पीड़ित गौवंशों को बचाने के लिए घर-घर दस्तक दे रहे हैं। वहीं गलियों में घूमने वाली गायों का भी पकड़ कर इलाज कर रहे हैं। विजेन्द्र तिवारी ने बताया कि लम्पी वायरस से गौवंश तड़फ तड़फ कर मर रहे हैं। ऐसे में उन्हें बचाने के लिए पहल की गई है। शहर की गलियों में रात को घूम कर गौवंशों को श्याम गेट के पास इकट्ठा कर उनका उपचार किया जा रहा है। कन्हैया लाल शर्मा, विजयपाल सिंह शेखावत, रवी महरोली, पार्श्व राजू धायल, प्रेम तिवारी, श्याम सुन्दर शर्मा कमल कान्त मिश्रा चिकित्सक तथा पशुधन सहायक के सहयोग से गौवंशों का इलाज किया जा रहा है।

अग्रिम सुनवाई 20 सितम्बर को

कोटपतली। स्थानीय नगर परिषद द्वारा कस्बे के मास्टर प्लान को लेकर की जा रही तोडफोड को कार्यवाही के सम्बंध में राजस्थान हाईकोर्ट में दायर 42 याचिकाओं पर मंगलवार को सुनवाई हुई। जिस पर चिकित्सक की ओर से सरकारी अधिकारता ने पैरवी करते हुए तथ्यात्मक रिपोर्ट प्रस्तुत करने के लिए सात दिवस का समय मांगा। जिस पर न्यायालय ने आगामी 20 सितम्बर सुनवाई के लिए तय की है। वहीं न्यायालय में मास्टर प्लान से जुड़ी हुई 6 नवीन याचिकाओं पर भी मंगलवार को सुनवाई हुई। न्यायालय ने उक्त याचिकाओं पर स्थान देने से इंकार करते हुए नगर परिषद को जवाब देने के लिए भी एक सप्ताह का समय दिया है। ऐसे में सभी याचिकाओं पर 20 सितम्बर को सुनवाई होगी।

बाइक की टक्कर से महिला घायल

मालपुरा, (निर्स) मंगलवार को टोरेडी गांव में जोएसएस पर डीपी खद लेने पहुंची रायपुरिया निवासी महिला कुषक प्रीता देवी पल्लि लखन भाट को तेज रफतार मोटरसाईकिल चालक ने सडक किनारे जोरदार टक्कर मारकर घायल कर दिया। हादसे के बाद मौके से भागते बाइक चालक युवक को भीड़ ने पकड़ टोरेडी पुलिस चौकी कांस्टेबल के सुपुर्द किया तो 1.8 एम्प्लुस की सहायता से घायल महिला को मालपुरा के सरकारी अस्पताल में उपचार के लिए भर्त करवाया।